

பிரதம செயலாளர்,
ஆளுநரின் செயலாளர்,
அமைச்சின் செயலாளர்கள்,
பிரதிப் பிரதம செயலாளர்கள்,
திணைக்களத் தலைவர்கள்,
வடக்கு மாகாணம்.

வடக்கு மாகாணப் பொதுச்சேவையின் மோட்டார் வாகனச் சாரதிகள் சேவையில் தரம் III, தரம் II மற்றும் தரம் I இல் கடமையாற்றும் அலுவலர்களுக்கான வினைத்திறமைகாண் தடைப் பரீட்சை – 2016 (I) 2020

01.01.2013ம் திகதியிலிருந்து செயல்வலுப்பெறும் வகையில் வடக்கு மாகாணக் கௌரவ ஆளுநர் அவர்களால் அனுமதிக்கப்பட்டதும், காலத்திற்கு காலம் மேற்கொள்ளப்பட்ட திருத்தங்களிற்கு அமைவாகவும் வடக்கு மாகாண சேவையின் மோட்டார் வாகன சாரதிகளுக்கான இணைந்த சாரதிகள் சேவையின்சேவை பிரமாணக் குறிப்பின் பந்தி 9 மற்றும் பந்தி 14 ஆகியவற்றினது ஏற்பாடுகள், இடைக்கால ஏற்பாடுகள் மற்றும் இணைப்புக்கள்02, 03 மற்றும் 04இலுள்ள ஏற்பாடுகளுக்கு அமைவாக மாகாண சேவையின் மோட்டார் வாகனச் சாரதிகளுக்கான இணைந்த சாரதிகள் சேவையில் தரம்III, தரம் II மற்றும் தரம் I ஐச் சேர்ந்த அலுவலர்களுக்கான வினைத்திறமைகாண் தடைப்பரீட்சையானது செயலாளர், மாகாண பொதுச்சேவை ஆணைக்குழு அவர்களினால் 2020 பங்குனி அல்லது சித்திரை மாதம் நடாத்தப்படும் என இத்தால் அறிவிக்கப்படுகின்றது.

02.0 இப்பரீட்சையானது கீழ்க்குறிப்பிடப்படும் நகரங்களில் நடாத்தப்படும் என்பதுடன் அந்நகரங்களும் நகர இலக்கங்களும் கீழே குறிப்பிடப்பட்டுள்ளன. போதியளவிலான பரீட்சார்த்திகள் விண்ணப்பிக்காமை அல்லது வேறு காரணங்களின் பேரில் ஏதேனும் பரீட்சை நிலையமொன்றை இரத்துச்செய்து அடுத்துள்ள பரீட்சை நிலையத்திற்கு மாற்றுவதற்கான தற்றுணிபு வடக்கு மாகாணப் பொதுச்சேவை ஆணைக்குழுச் செயலாளரைச் சார்ந்திருக்கும். விண்ணப்பதாரி பரீட்சைக்கு தெரிவு செய்த நகரத்தை பின்னர் மாற்றுவதற்கு இடமளிக்கப்படமாட்டாது.

நகரம்	நகர இலக்கம்
யாழ்ப்பாணம்	01
வவுனியா	03
கிளிநொச்சி	04

03.0 தகைமைகள் : குறித்த பதவிகளுக்கான சேவைப்பிரமாணக் குறிப்பில் குறிப்பிடப்பட்டுள்ளவாறு அச்சேவையில் குறித்த தரத்தில் நியமனமொன்றை / பதவியுயர்வினைப் பெற்றுள்ள அலுவலர்கள் மற்றும் இதுவரை இப்பரீட்சையில் சித்தியெய்திராத அலுவலர்கள் இப்பரீட்சைக்குத் தோற்றுவதற்குத் தகைமையுடையவர்களாவர்.

04.0 விண்ணப்பமானது இச்சுற்றறிக்கையுடன் இணைக்கப்பட்டுள்ள மாதிரி விண்ணப்பப்படிவ உருவில் அமைதல் வேண்டும். பரீட்சார்த்திகள் அம்மாதிரி விண்ணப்பப் படிவத்திற்கு அமைவாக தமது விண்ணப்பங்களைத் தயாரித்துக் கொள்ளல் வேண்டுமென்பதுடன் அவ்வாறு தயாரிக்கப்பட்ட விண்ணப்பங்களைத் தமது திணைக்களத் தலைவர் ஊடாக 2020.02.28ஆம் திகதி அல்லது அதற்கு முன்னர் கிடைக்கக்கூடியவாறு “செயலாளர், மாகாண பொதுச்சேவை ஆணைக்குழு, வடக்கு மாகாணம், இல: 393 / 48,கோவில் வீதி, நல்லூர், யாழ்ப்பாணம்” எனும் முகவரிக்கு பதிவுத் தபாலில் அனுப்பி வைத்தல் வேண்டும். விண்ணப்பங்கள் அனுப்பி வைக்கும் கடித உறையின் இடது பக்க மேல் மூலையில் பரீட்சையின் பெயரினைக் குறிப்பிடல் வேண்டும். விண்ணப்பங்கள் ஏற்றுக்கொள்ளப்படும் இறுதித் திகதிக்குப் பின்னராகக் கிடைக்கப்பெறும் விண்ணப்பங்களும் உரிய தகவல்களைப் பூர்த்தி செய்யாத விண்ணப்பங்களும் நிராகரிக்கப்படும்.

05.0 **பரீட்சார்த்திகளின் ஆளடையாளம் :-** பரீட்சார்த்திகள் தாம் தோற்றும் ஒவ்வொரு பரீட்சைக்கும் பரீட்சைத் திருப்தியுறும் வகையில் தங்களது ஆளடையாளத்தை நிரூபிக்குமாறு வேண்டப்படுகின்றனர். ஆளடையாளத்தை நிரூபிப்பதற்குப் பின்வரும் ஆவணங்களில் ஏதேனும் ஒன்றைச் சமர்ப்பித்தல் வேண்டும்.

(i) ஆட்பதிவுத் திணைக்களத்தினால் வழங்கப்பட்ட தேசிய அடையாள அட்டை

(ii) செல்லுபடியாகும் இலங்கைக் கடவுச்சீட்டு (Passport)

(iii) செல்லுபடியாகும் சாரதி அனுமதிப் பத்திரம் (Driving License)

மேற்குறிப்பிடப்பட்ட ஆவணமொன்றை சமர்ப்பிக்கத்தவறும் பரீட்சார்த்தி ஒருவரின் பரீட்சார்த்த உரிமை இரத்துச் செய்யும் அதிகாரம் மேற்பார்வையாளருக்கு உண்டு.

06.0 **விண்ணப்பங்கள் :-** இல 1 முதல் 5 வரையிலான பந்திகள் முதலாம் பக்கத்திலும் ஏனைய பந்திகள் இரண்டாம் பக்கத்திலும் உள்ளடங்கும் வண்ணம் A4 அளவினதான தாளில் விண்ணப்பமானது கணினியில் தயார் செய்யப்பட்டு பரீட்சார்த்தியின் சொந்தக் கையெழுத்து மூலம் சரியாகவும், தெளிவாகவும் பூரணப்படுத்தப்படுதல் வேண்டும். விண்ணப்பப் படிவமானது இத்துடன் உள்ள மாதிரிப் படிவத்திற்கேற்ப தயார் செய்து விண்ணப்பித்தல் வேண்டுமென்பதுடன் விண்ணப்பப் படிவத்தின் நிழற்படப் பிரதி மற்றும் முன்னோட்டப் பிரதி என்பன அனுப்பிவைத்தலாகாது என அறிவுறுத்தப்படுகிறது. மாதிரி விண்ணப்பப் படிவத்திற்கு ஏற்புடையதாகாத மற்றும் முழுமை பெறாத தகவல்களைக் கொண்டுள்ள விண்ணப்பங்கள் அறிவிப்பேதுமின்றி நிராகரிக்கப்படும். தரப்பட்டுள்ள பரீட்சை அறிவிப்பில் குறிப்பிட்டுள்ளவாறு மாதிரி விண்ணப்பப்படிவத்திற்கு அமைவாக இருப்பது தொடர்பில் பரீட்சார்த்தியே கூடிய கவனம் எடுத்தல் வேண்டும் என்பதுடன் பூரணப்படுத்தப்பட்ட விண்ணப்பத்தின் நிழற்படப் பிரதியை தம்வசம் வைத்துக்கொள்ளுதல் கட்டாயமானதாகும்.

07.0 **பரீட்சைக் கட்டணம்:-**

07.1 முதன் முறையாக இப்பரீட்சைக்குத் தோற்றும் அலுவலர்கள் பரீட்சைக்கட்டணம் எதுவும் செலுத்த வேண்டியதில்லை. ஏனைய அலுவலர்கள் பரீட்சைக்குத் தோற்றுவதாயின் ரூபா 250/-ஐ ஏதாவது அஞ்சல் அலுவலகம் ஒன்றில் செலுத்தி காசுக்கட்டளையினை “செயலாளர், மாகாணபொதுச்சேவை ஆணைக்குழு, வடக்கு மாகாணம்” என்ற பெயருக்கு யாழ்ப்பாணம் அஞ்சல் அலுவலகத்தில் மாற்றக்கூடியவாறு பெற்று விண்ணப்பப் படிவத்துடன் கழராதவாறு இணைத்து அனுப்பதல் வேண்டும். காசுக்கட்டளையின் நிழற்படப் பிரதியை விண்ணப்பதாரி தம்வசம் வைத்துக்கொள்ளுதல் பயனுள்ளதாகும்.

07.2 எக்காரணம் கொண்டும் இக்கட்டணம் மீளச் செலுத்தப்படமாட்டாது என்பதுடன் இக் கட்டணத்தை வேறு ஏதும் பரீட்சைக்கு மாற்றவும் முடியாது.

08.0 விண்ணப்பங்கள் சமர்ப்பித்துள்ள தகைமையுடைய அலுவலர்களுக்கு வடக்கு மாகாண பொதுச்சேவை ஆணைக்குழுச் செயலாளரினால் பரீட்சைக்கான அனுமதி அட்டைகள் அனுப்பி வைக்கப்படும். பரீட்சார்த்தியொருவருக்குப் பரீட்சைக்கான அனுமதி அட்டை வழங்குதலானது அவர் பரீட்சைக்குத் தோற்றுவதற்கான தகுதியைப் பெற்றுள்ளார் என்பதற்கான சான்று அல்ல என்பதைக் கவனத்திற் கொள்ளுதல் வேண்டும். பரீட்சைக்குத் தோற்றும் அலுவலர்கள் பரீட்சை பரீட்சைக்குத் தங்களின் கையொப்பங்கள் உறுதிப்படுத்தப்பட்ட அனுமதி அட்டைகளைச் சமர்ப்பித்தல் வேண்டும். அத்தகைய அனுமதி அட்டைகள் இல்லாமல் பரீட்சைக்குத் தோற்ற இடமளிக்கப்படமாட்டாது. எவரேனும் பரீட்சார்த்தி ஒருவருக்குப் பரீட்சைத் திகதிக்குக் குறைந்தபட்சம் 3 நாட்களுக்கு முன்னரேனும் பரீட்சைக்கான அனுமதி அட்டை கிடைக்கப்பெறாவிடின் பின்வரும் விபரங்களுடன் வடமாகாண பொதுச்சேவை ஆணைக்குழுவின் செயலாளருக்கு அறிவித்தல் வேண்டும்.

- கோரிக்கைக் கடிதம்,
- விண்ணப்பப் படிவத்தின் பிரதி,
- பணம் செலுத்திய பற்றுச்சீட்டின் உறுதிப்படுத்திய பிரதி,
- விண்ணப்பம் அஞ்சலிடப்பட்ட அஞ்சல் அலுவலகம், பதிவு இலக்கம், திகதி.
- அனுமதி அட்டை அனுப்பிவைக்க வேண்டிய தொலைநகல் இலக்கம் (Fax No),

09.0 இப்பரீட்சைக்குத் தோற்றுகின்ற அலுவலர்களுக்கு, பரீட்சைக்குத் தோற்றக்கூடியவாறு திணைக்களத் தலைவர்களால் தாபனவழிக் கோவையின் அத்தியாயம் XIIன் பிரிவு 19ற்கு அமைவாக நடவடிக்கை எடுக்கப்படல் வேண்டும்.

10.0 பரீட்சைக்குத் தேர்ந்தெடுத்த சகல பரீட்சார்த்திகளினது பெறுபேறுகளும் வடக்கு மாகாண பொதுச் சேவை ஆணைக்குழுச் செயலாளர் அவர்களினால் அனுப்பி வைக்கப்படும்.

11.0 பரீட்சைத் திட்டம்

11.1 வடக்கு மாகாணப் பொதுச்சேவையின் மோட்டார் வாகன சாரதிகளுக்கான இணைந்த சாரதிகள் சேவையில் தரம் IIIஇல் உள்ளவர்களுக்கு 1ம் வினைத்திறமைகாண் பரீட்சை

1. பாடத்திட்டம்

பாடத்துறை	பாடத்திட்டம்
தேர்ச்சி தொடர்பான செய்முறைப் பரீட்சை	1. போக்குவரத்து விதிகள் தொடர்பான பிரயோக அறிவு. 2. மோட்டார் பொறிமுறை விஞ்ஞானம் தொடர்பான அடிப்படை அறிவு.
வாய்மொழி மூலப் பரீட்சை - கீழ்வரும் விடயங்கள் நேர்முகப் பரீட்சை சபையொன்றின் மூலம் பரீட்சிக்கப்படும். 1. தாபன விதிக்கோவையின் ஏற்பாடுகள் மற்றும் நடைமுறை விதிகள் தொடர்பான அறிவு. 2. அரசு வாகனங்கள் பாவனை மற்றும் பராமரிப்புத் தொடர்பான அறிவு	தகுதிகாண் காலம், வினைத்திறன் காண் தடைப் பரீட்சை, மேலதிக நேரக் கொடுப்பனவு, விடுமுறைகள், புகையிரத ஆணைச் சீட்டு, தொடர்பாடல் வழிமுறை, பொதுவான நடத்தைகள் மற்றும் ஒழுக்கம். • மோட்டார் வாகன சாரதிகளின் கடமைகளும் பொறுப்புக்களும். • அரசு வாகனங்களை பராமரித்தல் மற்றும் பாதுகாப்பு தொடர்பான சாரதிகளின் பொறுப்புக்கள். • நாளாந்த ஓட்ட குறிப்பேடு. • வாகன இருப்புக்களைப் பேணல். • வாகனங்களை திருத்துதல் மற்றும் பராமரிப்பு நடவடிக்கைகள். • அரசு வாகனங்களில் ஏற்படும் விபத்துக்கள் மற்றும் விபத்துக்கள் தொடர்பாக மேற்கொள்ளப்பட வேண்டிய நடவடிக்கைகள்.

2. புள்ளியிடல் திட்டம் :-

பாடத்துறை	மொத்தப் புள்ளிகள்	சித்தியடைவதற்கான புள்ளிகள்
1. தேர்ச்சி தொடர்பான செய்முறைப் பரீட்சை	50	20
2. வாய்மொழி மூலப் பரீட்சை	50	20
மொத்தம்	100	40

❖ வாய்மொழி, செய்முறைப் பரீட்சை இரண்டும் ஒரே தடவையில் சித்தி பெறுதல் வேண்டும்.

11.2 வடக்கு மாகாணப் பொதுச்சேவையின் மோட்டார் வாகன சாரதிகளுக்கான இணைந்த சாரதிகள் சேவையில் தரம் IIஇல் உள்ளவர்களுக்கு 2ம் வினைத்திறமைகாண் பரீட்சை தொடர்பில் பின்வரும் விடயங்கள் நேர்முகப் பரீட்சையொன்றின் மூலம் பரீட்சிக்கப்படும்.

1. பாடத்திட்டம் :-

பாடத்துறை	பாடத்திட்டம்
1. போக்குவரத்து சட்டவிதிகள் தொடர்பான பிரயோக அறிவு. 2. மோட்டார் பொறிமுறை விஞ்ஞானம் தொடர்பான அடிப்படை அறிவு	இத்துறை தொடர்பான நடைமுறை விதிகள், சட்டரீதியான மாற்றங்கள் மற்றும் அலுவலரின் திறன் அடிப்படையிலான தேர்ச்சி என்பவை மேற்படி அலுவலரின் சேவை மூப்பிற்குப் பொருந்தும் வகையில் கடந்த சேவைக்காலத்தினை விட விருத்தி அடைந்துள்ளதா என்பதனை அளவிடுதல்

2. புள்ளியிடல் திட்டம் :-

பாடத்துறை	மொத்தப் புள்ளிகள்	சித்தியடைவதற்கான புள்ளிகள்
தேர்ச்சி தொடர்பான செய்முறைப் பரீட்சை 1. போக்குவரத்து சட்டவிதிகள் தொடர்பான பிரயோக அறிவு.	50	20
2. மோட்டார் பொறிமுறை விஞ்ஞானம் தொடர்பான அடிப்படை அறிவு	50	20
மொத்தம்	100	40

❖ இரண்டு தேர்ச்சிகளும் ஒரே தடவையில் சித்தி பெறுதல் வேண்டும்.

11.3 வடக்கு மாகாணப் பொதுச்சேவையின் மோட்டார் வாகன சாரதிகளுக்கான இணைந்த சாரதிகள் சேவையில் தரம் Iஇல் உள்ளவர்களுக்கு 3ம் வினைத்திறமைகாண் பரீட்சை தொடர்பில் பின்வரும் விடயங்கள் நேர்முகப் பரீட்சையொன்றின் மூலம் பரீட்சிக்கப்படும்.

1. பாடத்திட்டம் :-

பாடத்துறை	பாடத்திட்டம்
1. நெடுஞ்சாலை சட்டவிதிகள் தொடர்பான பிரயோக அறிவு.	நெடுஞ்சாலைகள் சட்டவிதிகள் மற்றும் மோட்டார் பொறிமுறைவிஞ்ஞானம் தொடர்பான அறிவிற்கு புறம்பாக அலுவலரின் திறன்அடிப்படையிலான தேர்ச்சி என்பன மேற்படி அலுவலரின் சேவைமூப்பிற்குப் பொருந்தும் வகையில் விருத்தி அடைந்துள்ளதா என்பதனையும் மற்றும் அலுவலர் பணிபுரியும் நிறுவனத்திடம் ஒப்படைக்கப்படும் பணிகள் தொடர்பாக போதிய அறிவினைப் பெற்றுக் கொண்டுள்ளாரா என்பதனையும் அளவிடுதல் மேற்கொள்ளப்படும்
2. மோட்டார் பொறிமுறை விஞ்ஞானம் தொடர்பான அடிப்படை அறிவு	

2. புள்ளியிடல் திட்டம் :-

பாடத்துறை	மொத்தப் புள்ளிகள்	சித்தியடைவதற்கான புள்ளிகள்
தேர்ச்சி தொடர்பான செய்முறைப் பரீட்சை 1. நெடுஞ்சாலை சட்டவிதிகள் தொடர்பான பிரயோக அறிவு.	50	20
2. மோட்டார் பொறிமுறை விஞ்ஞானம் தொடர்பான அடிப்படை அறிவு	50	20
மொத்தம்	100	40

❖ இரண்டு தேர்ச்சிகளும் ஒரே தடவையில் சித்தி பெறுதல் வேண்டும்.

12.0 இச்சுற்றுநிருபத்தில் குறிப்பிடப்பட்டுள்ள தகவல்களைத் தங்கள் அமைச்சின் / திணைக்களங்களின் / அலுவலகத்தின் கீழ்க் கடமையாற்றும் தொடர்புடைய அலுவலர்களுக்குத் தெரியப்படுத்துமாறு தயவுடன் கேட்டுக்கொள்ளப்படுகின்றீர்கள். மேலும் இத்தகவல்களை வடமாகாண இணையத்தளமான www.np.gov.lk எனும் முகவரியில் பெற்றுக்கொள்ள முடியும்.

கவனிக்கவும் :- இப்பரீட்சை அறிவித்தல் மூலம் ஏற்பாடு செய்யப்படாத எவ்விடயம் தொடர்பாகவும் மாகாண பொதுச்சேவை ஆணைக்குழுச் செயலாளரின் தீர்மானம் இறுதியானதாகும் என்பதுடன் தமிழ் மற்றும் சிங்கள மொழி மூலங்களில் ஏதேனும் வேறுபாடுகள் காணப்படின் தமிழ் மொழியே மேலோங்குதல் வேண்டும்.

அ.சிவபாலசுந்தரன்,
செயலாளர்,
மாகாண பொதுச் சேவை ஆணைக்குழு,
வட மாகாணம்.